

'വിൽപ്പനവില' എന്ന് നിർവ്വചിച്ചിട്ടുണ്ട്. സ്വർണ്ണക്കടക്കാർ സാധാരണയായി ചാർജ് ചെയ്യാറുള്ള പണിക്കുലി മുതലായവ വിൽപ്പന വിലയിൽ ഉൾപ്പെടുന്നതാണ്. ഇപ്രകാരം ഏതെല്ലാം ചാർജ്ജുകൾ ഈടാക്കേണ്ടതുണ്ടെന്ന് മൂല്യവർദ്ധിത നികുതി നിയമത്തിൽ പ്രത്യേകമായി നിഷ്കർഷിച്ചിട്ടില്ല.

(ബി&സി) ഇത്തരം ചാർജ്ജുകൾ ഏതൊക്കെയാണെന്ന് സ്പെഷീകരിക്കുന്നതിനും അതിന് നിരക്കുകൾ നിഷ്കർഷിക്കുന്നതിനും ഏകീകൃത സ്വഭാവം കൊണ്ടുവരുന്നതിനും പരമാവധി തുക നിശ്ചയിക്കുന്നതിനും മറ്റും കേരള മൂല്യവർദ്ധിത നികുതി നിയമപ്രകാരം നിർവ്വാഹമില്ല. ഇതിനെ സംബന്ധിച്ച് ഉപഭോക്തൃ നിയമങ്ങളാണ് ബാധകമാകുക.

ധനകാര്യ നിയമത്തിലെ മാറ്റം

40(5501) ശ്രീ. മോൻസ് ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ

(എ) 2014-ൽ ധനകാര്യ നിയമത്തിൽ മാറ്റം വരുത്തിയപ്പോൾ വാങ്ങൽ നികുതി സംബന്ധിച്ചുണ്ടായ പിഴവ് പരിഹരിക്കുന്നതിന് നടപടി സ്വീകരിക്കുമോ

(ബി) വാറ്റ് നിയമത്തിൽ നിരന്തരമായുള്ള ഭേദഗതികളും സർക്കാർ നിലപാടുകളുമൂലം സ്വർണ്ണഭരണ മേഖലയിൽ ഇന്ന് നേരിടുന്ന പ്രശ്നങ്ങൾ പരിഹരിക്കുവാൻ നടപടി സ്വീകരിക്കുമോ ;

(സി) കേരളത്തിൽ സ്വർണ്ണ വ്യാപാരികൾക്ക് നികുതി സമ്പ്രദായം ലളിതമാക്കാനായി കോമ്പൗണ്ടിംഗ് രീതികൊണ്ടു വരുന്ന കാര്യത്തിൽ അഭിപ്രായം വ്യക്തമാക്കാമോ;

ഉത്തരം

(എ-സി) കേരള ധനകാര്യ നിയമം 2014 പ്രകാരം കോമ്പൗണ്ടിംഗ് രീതിയിൽ വരുത്തിയ പരിഷ്കാരങ്ങൾ അനുസരിച്ച് വാങ്ങൽ നികുതി അടയ്ക്കേണ്ടതായി വരുമെന്ന് അക്കൗണ്ടന്റ് ജനറൽ വ്യാഖ്യാനിച്ചിട്ടുണ്ട്. ഇതുപ്രകാരം നികുതി നിർണ്ണയ നടപടികൾ സ്വീകരിച്ചുവരുന്നതായി ശ്രദ്ധയിൽപ്പെട്ടിട്ടുണ്ട്. സ്വർണ്ണ വ്യാപാരികൾക്കായുള്ള നിലവിലെ കോമ്പൗണ്ടിംഗ് നികുതി സമ്പ്രദായത്തിൽ മാറ്റം വരുത്തുന്ന കാര്യം ഇപ്പോൾ പരിഗണനയിലില്ല.